



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३०] काठमाडौं, चैत १२ गते २०३७ साल [अतिरिक्ताङ्क ७२ (क)

श्री ५ को सरकार
कानून तथा न्याय मन्त्रालयको
सूचना

सर्वोच्च अदालत (तेस्रो संशोधन) नियमावली, २०३७

सर्वोच्च अदालत नियमावली, २०२१ लाई संशोधन गर्न वाञ्छनीय भएकोले, सर्वोच्च अदालत ऐन, २०१६ को दफा १३ ले दिएको अधिकार प्रयोग गरी सर्वोच्च अदालतले बनाएको देहायको नियमावलीलाई श्री ५ बाट स्वीकृति बक्सको छ ।

१. संक्षिप्त नाम र प्रारम्भः (१) यस नियमावलीको नाम “सर्वोच्च अदालत (तेस्रो संशोधन) नियमावली, २०३७” रहेको छ ।

(२) यो नियमावली तुरुन्त प्रारम्भ हुनेछ ।

२. सर्वोच्च अदालत नियमावली, २०२१ मा परिच्छेद – ४ क. थपः सर्वोच्च अदालत नियमावली, २०२१ (यसपछि “मूल नियमावली” भनिएको) को परिच्छेद – ४ पछि देहायको परिच्छेद – ४ क. थपिएको छ :-

“परिच्छेद – ४ क.

अन्य कर्मचारीहरूको काम, कर्तव्य र अधिकार

४४ क. डेपुटी रजिष्ट्रारको काम, कर्तव्य र अधिकार: यस नियमावलीमा अन्यत्र

उल्लेख भएको काम, कर्तव्य र अधिकारको अतिरिक्त डेपुटी रजिष्ट्रारको काम, कर्तव्य र अधिकार देहायबमोजिम हुनेछ :-

१२६ (क) पुनरावेदनपत्र वा पुनरावेदन गर्न अनुमति पाउँ भन्ने निवेदनहरू अधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

नियमानुसार छ छैन जाँची दर्ता गराउने,

- (ख) जमानी लिई तारेखमा छाड्ने विषयमा निकासा दिने,
- (ग) पुनरावेदनको लागि अनुमति भएमा नियमानुसार कोर्टफी लिने,
- (घ) लिखित वा मौखिक उजुरीहरूको काम, कारवाही गर्ने,
- (ङ) सर्वोच्च अदालतको सबै शाखाहरूमा काम सुचारु रूपले सञ्चालन भएको छ छैन जाँची निकासा, निर्देशन दिने,
- (च) रजिष्ट्रारको अनुपस्थितिमा निजको सबै अधिकार प्रयोग गर्ने।

४४ ख. असिष्टेण्ट रजिष्ट्रारको काम, कर्तव्य र अधिकार: यस नियमावलीमा अन्यत्र

उल्लेख भएको काम, कर्तव्य र अधिकारको अतिरिक्त असिष्टेण्ट रजिष्ट्रारको काम, कर्तव्य र अधिकार देहायबमोजिम हुनेछ :-

- (क) माग भई आएका सम्बन्धित मिसिल र लगतहरू पठाउने,
- (ख) सर्वोच्च अदालतको वार्षिक प्रतिवेदन तयार गर्ने,
- (ग) नियमबमोजिम राख्नु पर्ने मिसिल कागजहरू ठीक दुरुस्त छ छैन जाँची दुरुस्त राख्ने,
- (घ) तारेखमा राखी कार्यवाही गर्नु पर्ने विषयमा लामो तारेख पाउँ भन्ने दरखास्त पर्ने आएमा पक्ष विपक्ष दुवैका कुरा बुझी लामो तारेख दिन आवश्यक देखिन आए बढीमा तीन महीनासम्मको तारेख तोक्ने,
- (ङ) अधिराज्यका अदालतहरूको दुई वर्ष नाघेका मुद्दाको रेकर्ड राखी फछ्छौट गर्न गराउन ताकेता गर्ने,
- (च) दैनिक आई पर्ने प्रशासनिक र रजिष्ट्रारद्वारा अधिकार प्रत्यायोजन भए अनुसारको काम गर्ने,
- (छ) डेपुटी रजिष्ट्रारको अनुपस्थितिमा निजको सबै अधिकार प्रयोग गर्ने।”

३. मूल नियमावलीमा नियम ६० क. थप: मूल नियमावलीको नियम ६० पछि

देहायको नियम ६० क. थपिएको छ :-

“६० क. सम्बन्धित क्षेत्रीय अदालतमा निवेदनपत्र दिन सकिने: नियम ६० बमोजिमको निवेदन जुन क्षेत्रीय अदालतको फैसला वा अन्तिम आदेश उपर पुनरावेदन गर्न अनुमतिको लागि दिइने हो सो क्षेत्रीय अदालतमा पनि दिन सकिनेछ । त्यसरी दिन ल्याएको निवेदन सम्बन्धित क्षेत्रीय अदालतले यो परिच्छेदबमोजिम जाँची हेरी रीत पुन्याई दर्ता गरी निवेदकलाई तारेख तोकी सर्वोच्च अदालतमा पठाई दिनुपर्छ।”

आज्ञाले-

ध्रुववर सिंह थापा

श्री ५ को सरकारको सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।
आधिकारिकता मुद्रण विभागबाट प्रमाणित गरिएको छ, मात्र लागु हुनेछ।